


ناموسِ مصطفیٰ ﷺ



حضرت مفتی اعظم علامہ شاہ محمد ظہیر الشیرازی رحمۃ اللہ علیہ

ادارۃ مسعودیہ
۵۶۶۲-ای، ناظم آباد کراچی (سندھ)
اسلامی جمہوریہ پاکستان

ناموسِ مُصطفیٰ ﷺ

حضرت مفتی اعظم ہند

علامہ شاہ محمد مظہر اللہ رحمہ اللہ علیہ



ادارہ مسعودیہ کراچی

ای۔ ۵۶/۲۔ ناظم آباد، کراچی

نام کتاب ناموسِ مصطفیٰ صلی اللہ علیہ وسلم
تصنیف حضرت مفتی اعظم شاہ محمد مظہر اللہ دہلوی
مرتب پروفیسر ڈاکٹر محمد مسعود احمد
سن اشاعت ۱۴۲۵ھ / ۲۰۰۳ء
ناشر ادارہ مسعودیہ، کراچی
.....

ملنے کے پتے

☆☆☆

- ۱۔ ادارہ مسعودیہ: ۵۰۶/۲۔ ای ناظم آباد، کراچی۔ فون 6614747
 - ۲۔ ضیاء الاسلام پبلی کیشنز۔ ضیاء منزل (شوگن مینشن)
 - محمد بن قاسم روڈ آف ایم، اے، جناح روڈ، عیدگاہ کراچی فون نمبر 2633819-2213973
 - ۳۔ فریڈ بک اسٹال: 38۔ اردو بازار، لاہور، فون: 042-7224899-7312173
 - ۴۔ ضیاء القرآن: 4۔ انقال سینٹر، اردو بازار، کراچی فون: 263041۴-2210212
 - ۵۔ مکتبہ خوشید: پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵
- فون: 4910584-4926110

مکتبہ الجامعہ نقشبندیہ پستان العلوم: کڈہالہ (مجاہد آباد)، براستہ گجرات، آزاد کشمیر

بِسْمِ اللّٰهِ الرَّحْمٰنِ الرَّحِیْمِ
نَحْمَدُكَ وَنُصَلِّیْ وَنُصَلِّیْ عَلٰی رَسُوْلِكَ الْكَبِیْرِ

ناموس مصطفیٰ ﷺ

(۱)

اِنَّا ارسلناك شاهداً مبشراً ونذيراً ۝ لِيُؤْمِنُوا بِاللّٰهِ وَرَسُوْلِهِ وَ
تَعَزَّزُوْا وَتُقَوِّمُوْا ۝ ط (الفتح : ۸-۹)

ترجمہ : ہم نے آپ کو گواہی دینے والا اور بشارت دینے والا اور ڈرانے والا
کر کے بھیجا تاکہ تم لوگ اللہ تعالیٰ پر اور اس کے رسول پر ایمان لادو
اور اس کی مدد کرو اور اس کی تعظیم کرو۔

اس سے قبل عرض کیا جا چکا ہے کہ حضور صلی اللہ علیہ وسلم اصل الاصول ہیں تو سوائے
ذات باری تعالیٰ کے کوئی ایسا مستحق نہیں جو حضور صلی اللہ علیہ وسلم سے زیادہ تعظیم کا استحقاق رکھتا
ہو خصوصاً ایسی عظمت میں کہ ان کی بعثت کی غرض ہی یہ ہو کہ ان کی تعظیم و توقیر کی جائے
کہ لام کے تحت میں جہاں یہ بتلایا ہے کہ اس ذات کو اس لئے بعثت کیا ہے کہ اللہ اور
رسول پر ایمان لایا جائے وہاں یہ بھی بتلایا ہے کہ یہ بھی غرض ہے کہ ان کی تعظیم و توقیر کی
جائے سلطان مہمانی رضی اللہ عنہ کہتے ہیں کہ جب رسول علیہ السلام نے حضور علیہ السلام کی خدمت
میں حاضر ہو کر عرض کیا کہ آپ کا رب فرماتا ہے کہ اگر میں نے ابراہیم علیہ السلام کو طویل بنایا تو
آپ کو اپنا جیب بنایا۔

وما خلقت خلقا اكرم عليّ ولقد خلقت الدنيا واهلها

لَا عَرَفَهُمْ كَرَامَتِكَ وَمَنْزِلَتِكَ عِنْدِي وَلَوْلَاكَ مَا خَلَقْتَ الدُّنْيَا
یعنی میں نے کوئی چیز ایسی پیدا نہیں کی جو میرے نزدیک آپ سے بہتر ہو اور
یقین جانئے کہ میں نے دُنیا اور اس کے لوگوں کو اسی واسطے پیدا کیا کہ
ان کو آپ کی بزرگی اور مرتبہ معلوم کر اذن جو آپ کا میرے نزدیک ہے۔
اگر آپ نہ ہوتے تو میں دُنیا کو پیدا نہ کرتا۔ (مواہب لدنیہ)

اور اسی ضمن میں صاحب رُوح البیان نے آپ کے علم پر کچھ روشنی ڈالی تھی کہ چونکہ آپ
سب سے پہلے پیدا ہوئے اور آپ کے بعد تمام مخلوق پیدا کی گئی تو مخلوق میں سے ایسی
کوئی شے باقی نہ رہی جو آپ کے علم میں نہ آئی ہو۔ یہ معنی ہماری سمجھ میں آنا بہت
دُشوار ہیں۔ اس کو تو وہی اہل باطن خوب سمجھ سکتے ہیں جن کی چشم بصیرت روشن ہے۔
چنانچہ ابریز شریف میں صاحب کتاب اپنے شیخ سے نقل فرماتے ہیں جس کا ترجمہ
یہ ہے :-

تُدْرِي اَمِّيَا فِي سَبْكِ زِيَادَةِ قُوِي هِمَارِ سِي نَبِي پَاكِ صَلِي اللّٰهُ عَلَيْهِ وَسَلَّمَ كِي هِي
کہ اس رُوح پاک سے عالم کی کوئی شے پردہ میں نہیں۔ یہ رُوح پاک
عرش اور عالم کی بلندی و پستی پر اور دُنیا و آخرت اور جنت و دوزخ
سب پر مطلع ہے۔ لَانِ ذٰلِكَ خَلْقٌ لِاحِبِّهِ اس لئے کہ
یہ سب اسی ذات جمع الکمالات کے لئے ہی تو پیدا کی گئی ہے۔ آپ کی
تمیز ان جملہ عالموں کی خالق ہے۔ آپ کو اجرام سموات کی تمیز ہے کہ کہاں
پیدا کئے گئے، کیوں پیدا کئے گئے اور آخر کیا ہو جائیں گے۔ آپ کو
ہر ہر آسمان کے فرشتوں کی تمیز ہے اور اکس کی بھی کہ وہ کہاں سے
اور کب سے پیدا کئے گئے ہیں اور کہاں جائیں گے اور انکے اختلاف
مراتب اور فہمائے درجات کی بھی تمیز ہے اور ستر پردوں اور ہر پے

کے فرشتوں کی بھی تمیز ہے۔ عالم علوی، اجرام نیرہ، ستاروں، سورج، چاند،
روح و قلم، برزخ اور اس کی ارواح کا بھی ہر طرح امتیاز ہے۔ اسی طرح
ساتوں زمینوں اور ہر زمین کی مخلوقات خشکی اور تری جملہ موجودات کا
بھی ہر حال معلوم ہے۔ اسی طرح تمام جنات اور ان کے درجات
اور ان کے رہنے والوں کی گنتی اور مقامات سب ہی تو معلوم ہیں اسی طرح
تمام جہانوں کا علم ہے۔

پھر بعض شبہات کا ازالہ کرتے ہیں اور فرماتے ہیں،

ولیس فی ہذا مزاجۃ للعلم القدیم الازل الذی لانہایۃ
لمعلومات وذلک لان ما فی العلم القدیم لا یخصر فی ہذہ
المواضع ان اسرار الربوبیۃ وادصاف اللوہیۃ السی لا
نہایۃ لہا لیست من ہذہ العالوقی شیء۔

یعنی ”زیر نہ سمجھنا چاہیے کہ حضور صلی اللہ علیہ وسلم کے علم کو اللہ تعالیٰ کے علم کے
برابر کر دیا۔۔۔ اس لئے کہ، اس علم کو ذات باری تعالیٰ کے علم قدیم
ازل سے جس کی معلومات بے انتہا ہیں کوئی مزاحمت نہیں کہ علم قدیم
کی معلومات صرف اسی عالم میں منحصر نہیں اس لئے کہ اسرار ربوبیت
اور ادصاف الوہیت جن کی کوئی انتہا ہی نہیں وہ اس عالم سے
ہیں ہی نہیں۔“

یہ ہیں قطب الراصلین غوث العارفین حضرت عبدالعزیز دہلوی قدس سرہ
کے کلمات طہبات جن کی دلالت کا اُمت محمدیہ علی صاحبہا الصلوٰۃ والسلام کے
علمائے کرام سے ہر عالم کو اعتراف ہے اور اولیائے کرام کی گردنیں ان کے سامنے
جھکی ہوتی ہیں۔ یہ بزرگ اس حدیث کا تریبان فرمایا ہے جس میں ارشاد فرمایا کہ :-

عَلِمْتُ مَا كَانَ وَمَا سَيَكُونُ -

یعنی جو ہو چکا، جو ہونے والا ہے، سب ہی کا مجھے علم دیا گیا ہے۔

(ب)

میرا مقصود حضور صلی اللہ علیہ وسلم کے متعلق کچھ زیادہ بیان کرنا نہیں۔ صاحب رُوح البیان نے آیہ کریمہ اِنَّا اَنْسَلْنٰكَ الْخ کی تفسیر کے ضمن میں کچھ اس پر روشنی ڈالی تھی۔ اسی سلسلے میں دو ایک شواہد میں نے بھی بیان کر دیئے۔ اصل مقصود تو میرا یہ ہے کہ میں یہ بتاؤں کہ جب ہرگز دُعا عالم صلی اللہ علیہ وسلم کی تشریف آوری اس لئے ہوئی تھی کہ موجوداتِ عالم ان کی عزت و توقیر کرے تو پھر ان کی عزت و توقیر کیا کی گئی؛ لیکن یاد رکھئے کہ جب تک کسی کی عظمت کا علم نہ ہو اس کی عزت و توقیر نہیں کی جاسکتی تو انسان اور جنات کو تو قوتِ مدرکہ دے کر اس کا امتحان مقصود ہے کہ اس وقت سے ان کی عظمت کا علم حاصل کر کے ان کی عظمت و توقیر کی جائے تو ان میں سے جن کو اس کا علم حاصل ہو گیا انہوں نے تو قدر و منزلت آپ کی کی اور باوجود اس کے اگر ان سے کچھ حضور صلی اللہ علیہ وسلم کی عظمت میں لغزش واقع ہوئی تو ان کے مولیٰ کی طرف سے اس پر تشبیہ فرمادی جاتی کہ دیکھو جس غرض سے ہم نے تم کو اپنا حبیب عطا کیا ہے اس کی پروری رعایت رکھو اور اس پر زبرد تو بیخ بھی نازل کی جاتی جس سے سب متنبہ اور ہوشیار ہو جاتے۔ چنانچہ کسی صحابی نے حضرت صلی اللہ علیہ وسلم کے روبرو کچھ بلند آواز سے بات کہی تو غیرتِ الہی نے جوش کیا اور یہ عتاب نازل ہوا۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ الْمَسْجِدِ
وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ
وَأَنْتُمْ لَا تَشْعُرُونَ ۝ (المجادات ۲۱)

یعنی اے ایمان والو! نبی کی آواز پر اپنی آواز بلند نہ کرو اور بات کرو

تو اس طرح آواز سے بات نہ کرو جس طرح آپس میں بات کرتے ہو کہیں
 تمہارے اعمال طیا طیٹ نہ ہو جائیں اور تمہیں خبر بھی نہ ہو۔

جب یہ آیت شریفہ نازل ہوئی تو حضرت صدیق اکبر رضی اللہ عنہ نے تو قسم کھالی کہ اب میں
 حضرت صلی اللہ علیہ وسلم سے ایسی آہستہ بات کروں گا جیسے کوئی ٹھپکے سے راز کی بات کرتا
 ہے اور حضرت عمر رضی اللہ عنہ تو اس قدر آہستہ بات کرنے لگے کہ دوبارہ پوچھنے کی ضرورت
 ہوتی تھی کہ تم کیا کہہ رہے ہو۔ ثابت بن قیس کی یہ حالت ہوتی کہ راستہ ہی میں بیٹھ گئے اور
 زار زار رٹنے لگے کہ ہاتے میرے سب اعمال اکارت گئے۔ اس حالت میں کہیں عاصم
 بن عدی کا ادھر سے گزر ہوا۔ پوچھا کیوں روتے ہو؟ کہا: ”مجھے یہ خوف گزر رہا ہے کہ
 یہ آیت میرے ہی بارے میں نازل ہوتی ہے کیونکہ میری ہی آواز بلند ہے۔“ عاصم نے
 حضور صلی اللہ علیہ وسلم کی خدمت میں حاضر ہو کر یہ واقعہ عرض کیا۔ آپ نے ارشاد فرمایا،
 ”آن کو میرے پاس لاؤ۔“ جب وہ حاضر ہوئے تو شفقت کے انداز میں سنہرایا،
 ”کیوں ثابت تمہیں کس چیز نے رُلایا؟“ عرض کیا ”حضور میری آواز بلند ہے میں ڈر
 رہا ہوں کہ یہ آیت میرے ہی بارے میں نازل ہوتی ہے۔“ ارشاد فرمایا، ”نہیں، کیا تم
 اس بات سے راضی نہیں کہ عیش و زندگی تمہاری پسندیدہ ہو اور جب قتل کئے جاؤ تو
 اچھی حالت کے ساتھ جنت میں داخل ہو۔“ عرض کیا، ”حضور صلی اللہ علیہ وسلم میں اس سے
 راضی ہوں۔ اب کبھی میں حضور صلی اللہ علیہ وسلم کی آواز پر آواز بلند نہ کروں گا۔“

غور کرنے کا مقام ہے کہ صرف اتنی بات پر کہ حضور صلی اللہ علیہ وسلم کے سامنے آواز
 بلند ہو جلتے اس کی یہ سزا ٹھہرائی گئی کہ صحابہ کی تمام عمر کی جانفشانیاں ضبط اور اکارت
 ہو جائیں اور وہ بھی ایسے اعمال میٹ دیتے جائیں جن میں کسی ایک عمل کے برابر ہماری
 ساری عمر کے اعمال نہیں ہو سکتے۔ تو قیاس کیجئے کہ اس سے اونچی بے ادبوں کی کیا
 سزا ہوگی۔ ظاہر ہے کہ حضور صلی اللہ علیہ وسلم کی خود تو یہ درخواست تھی نہیں، پھر کیا بات

تھی کہ اتنی سی بات پر ایسی سخت وعید و معلوم ہوا کہ غیرت الہی اس کی مقتضی تھی کہ میرے
 صیب کی کسر شان کسی قسم سے ہونے نہ پائے اور صحابہ بھی ہمیشہ خائف ترساں اور لرزاں
 رہے کہ کہیں ایسی حرکت صادر نہ ہو جائے جس سے غیرت الہی جو شس میں آجائے پھر
 جب حضور صلی اللہ علیہ وسلم ہماری آنکھوں سے ادھیل ہو گئے تو کیا ان کی محبوبیت میں فرق
 آگیا؟ اور غیرت کبرائی میں معاذ اللہ کچھ تغیر واقع ہو گیا؟ وہ کون مسلمان ہے جو صفات
 الہیہ میں کسی قسم کے تغیر کی گنجائش روا رکھتا ہو؟ ہماری نظر سے وہ رد پوش ہیں، انکی
 نظر سے تو ہم رد پوش نہیں؛ پس ہر مسلمان کو چاہیے کہ آیت مذکورہ ان تحبط اعمالکم
 وانتم لانتمرون کو پیش نظر رکھے اور حضور صلی اللہ علیہ وسلم کے ساتھ ظلم و باطن میں ایسا
 ہی مذبذب ہے جیسے صحابہ کا حال رہا۔ یہ نہ خیال کرے کہ حضور صلی اللہ علیہ وسلم کے زور و
 ادب کی ضرورت تھی اب نہیں۔ علماء کا اس پر اتفاق ہے کہ حضور کا ادب اب بھی فرض ہے
 اور آپ کی بے ادبی کفر۔ کہ غیرت الہی اس بات کو ہرگز گوارا نہیں کرتی کہ ان کو ان کا نام
 لے کر بھی پکارا جائے۔ چنانچہ

لَا تَجْمَلُوا دَعَا الرَّسُولِ بَيْنَكُمْ كَدَعَا بَنِيكُمْ بَيْنَهُمْ (التوبہ: ۶۳)
 یعنی مسلمانو! رسول کا پکارنا اپنے درمیان ایسا نہ ٹھہراؤ جیسے آپس میں تم
 ایک دوسرے کو پکارتے ہو۔

حضرت ابن عباس رضی اللہ عنہما فرماتے ہیں:-

بينكم دعا واحدكم اخاه باسمه ولكن وقروه وعظموه و
 قولوا له يا رسول الله يا نبي الله۔

فرماتے ہیں کہ آیت کریمہ کا یہ مطلب ہے کہ حضور صلی اللہ علیہ وسلم کا پکارنا ایسا نہ
 ٹھہراؤ جیسے تم میں سے کوئی اپنے بھائی کو اس کا نام لے کر پکارتا ہے لیکن ان
 کی توقیر و تعظیم کر دادر لیں پکارو یا رسول اللہ! یا نبی اللہ!

طرفیہ کہ خود حق تعالیٰ نے بھی تمام قرآن شریف میں حضور صلی اللہ علیہ وسلم کو نام کیا تھا کہ میں خطاب نہ فرمایا بلکہ جب خطاب کیا تو **يَا أَيُّهَا النَّبِيُّ**؛ **يَا أَيُّهَا الرَّسُولُ**؛ **يَسَّ**؛ **يَا أَيُّهَا الْمُرْسَلُ**؛ **يَا أَيُّهَا الَّذِينَ تَزَيَّرُوا** کے ساتھ کہ جو یا تو صفات کمالیہ کو متضمن ہیں یا انداز مجربانہ۔ برخلاف دوسرے انبیاء کے کہ باوجود ان کی جلالت شان کے نام ہی کے ساتھ خطاب کیا گیا کہ قرآن کریم کی تلاوت کرنے والے پر ظاہر ہے۔

يَا آدَمُ اسْتَ بَا پِدْرِ انْبِيَا خَطَاب
يَا أَيُّهَا النَّبِيُّ خَطَابٌ مُحْتَمِدٌ اسْتَ

یہاں سے معلوم ہوا کہ قرآن شریف میں گویا ایک قسم کا التزام نعت نبوی کا کیا گیا ہے اس کو میں کچھ وضاحت کے ساتھ بیان کرتا لیکن چونکہ یہ ایک علمی بحث ہے عوام کو فائدہ نہ دے گی اس لئے اس کے لئے معذور ہوں لیکن اس قدر ضرور عرض کر دوں گا کہ بجائے **عَلَّو** یعنی بجلتے نام کے، خاص اوصاف ہی کے ذکر کرنے سے معلوم ہوتا ہے کہ جہاں نداء مقصود ہے وہاں نعت بھی ایک مقصود اصلی ہے۔

بادعافش رسیدن کے تو انشد انبیا اذرا
کہ تا نعتش نمی گوید نمی خواند حسدا اذرا

یہاں بگے صرف یہی بتلانا تھا کہ انسان کو چونکہ قوتِ مدرکہ عطا فرمادی گئی ہے اس لئے ان کا امتحان لیا گیا ہے کہ دیکھیں انسان اس قوت سے کام لے کر کیوں کر میرے محبوب کی عظمت کو قلب میں جگہ دیتے ہیں۔

(ج)

اب یہ ہے مخلوق میں وہ افراد جن کو قوتِ مدرکہ عطا نہیں کی گئی تو ان کے تلوّب میں تو بلا واسطہ حضور صلی اللہ علیہ وسلم کی پہچان اور عظمتِ اطاعت پرست کر دی گئی ہے۔ ایسے افراد عالمِ قلبی کے ہوں، خواہ عالمِ عقلی کے، سب میں یہ مادہ موجود ہے۔ چنانچہ

ایک مرتبہ حضور صلی اللہ علیہ وسلم کو اونٹ نے سجدہ کیا تو صحابہ نے عرض کیا، حضور صلی اللہ علیہ وسلم جانور بھی آپ کو جانتے ہیں؟ ارشاد فرمایا، سوائے کافر انسان و جنات کے سب مجھے جانتے اور پہانتے ہیں۔ عالم علوی کے بڑے افراد چاند و سورج شمار کئے جاتے ہیں جن کا یہ حال ہے حضرت عباس رضی اللہ عنہ حضور صلی اللہ علیہ وسلم کے چچا ایک مرتبہ حضور صلی اللہ علیہ وسلم سے عرض کرتے ہیں کہ میرے اسلام لانے کا باعث آپ کی نبوت کی ایک علامت ہوئی اور وہ یہ کہ میں نے آپ کو دیکھا کہ آپ جھولے میں چاند کی طرف جدھر اشارہ کرتے ہیں اسی طرف وہ جھک جاتا تھا۔ آپ نے فرمایا کہ میں اس سے باتیں کیا کرتا تھا اس طرح وہ مجھے رونے سے باز رکھتا تھا اور جب وہ عرش کے نیچے سجدہ کرتا تھا تو میں اس کے گرنے کی آواز سُنتا تھا۔

یہ تو تھا آپ کے بچپن کا حال اور جوانی کے زمانے کا حال تو خود مسترآن کریم

بیان فرماتا ہے کہ

اِذْ دَبَّ السَّاعَةُ وَانْشَقَّ الْقَمَرُ (القدر: ۱)

یعنی نزدیک ہوئی قیامت اور مچھٹ گیا قمر۔

جس کا واقعہ حدیثوں میں اس طرح ذکر کیا گیا ہے کہ قبل ہجرت کے مکہ معظمہ میں ابو جہل، ولید بن مغیرہ اور عاص بن وائل وغیرہ کفار قریش نے جمع ہو کر حضور صلی اللہ علیہ وسلم سے عرض کیا کہ اگر تم سچے ہو تو چاند کے دو ٹکڑے کر دو۔ فرمایا اگر میں ایسا کر دوں تو تم ایمان لاؤ گے؟ انہوں نے کہا کہ ہم ایمان لے آئیں گے۔ آپ نے چاند کی طرف اشارہ فرمایا، چاند دو ٹکڑے ہو گیا اور دونوں ٹکڑے اتنے فرق سے ہو گئے کہ جبل حرا ان دونوں کے درمیان نظر آنے لگا۔ حضور صلی اللہ علیہ وسلم نے پکار کر فرمایا کہ ”ادفلانے فلانے دیکھ لو اور گواہ رہو۔“ لیکن جس کی قسمت میں جہنم ہی لکھی ہو وہ کیا ایمان لا سکتا تھا۔ کہنے لگے کہ ”یہ تو سحر ہے۔“ ابو جہل نے کہا ”اگر یہ سحر ہے تو تم ہی پر تو ہوگا، سارے زمین والوں پر تو نہیں ہو سکتا۔“ دوسرے شہر والوں سے پوچھا تو انہوں نے بھی بیان کیا۔

کہ ہم نے بھی چاند کا شق ہونا دیکھا۔

اب آفتاب کی حکم برداری ملاحظہ فرمائیں۔ موضع صہبا میں حضور صلی اللہ علیہ وسلم، حضرت علی کرم اللہ تعالیٰ وجہہ کے زانو مبارک پر سر رکھ کر سو گئے۔ حضرت علی رضی اللہ عنہ نے نماز عصر نہیں پڑھی تھی جس کی وجہ سے سخت بے چین تھے۔ لیکن یہ بھی ناگوار تھا کہ حضور صلی اللہ علیہ وسلم کے آرام میں خلل آئے، یہاں تک کہ آفتاب غروب ہو گیا۔ جب مولیٰ علی کرم اللہ وجہہ کے چہرے پر پریشانی کے آثار ملاحظہ فرمائے تو دریافت فرمایا کہ ”تم نے نماز عصر پڑھ لی؟“ عرض کیا ”نہیں“۔ حضور صلی اللہ علیہ وسلم نے آفتاب کی طرف اشارہ کیا۔ اسما ربیان کرتی ہیں کہ ہم نے دیکھا کہ آفتاب لوٹ آیا، یہاں تک کہ صوب پہاڑوں اور زمین پر پڑی۔ مولانا احمد رضا خاں صاحب نے اسی واقعہ کی طرف اپنے بعض اشعار میں اشارہ کیا ہے۔ فرماتے ہیں :-

اور وہ بھی عصر سب سے جو اعلیٰ خطر کی ہے	مولیٰ علی نے داری تری نیند پر نسا ز
اور حفظ جاں تو جاں فروض غرر کی ہے	صدیق بلکہ غار میں جان اس پر نسا زے چلے
پر وہ تو کر چکے تھے جو کرنی بشر کی ہے	ہاں تو نے ان کو جان، انہیں پھیر دی نماز
اصل الاصول بندگی اس تاجور کی ہے	ثابت ہوا کہ جملہ فرائض منسوخ ہیں

۱۔ چاند کے متعلق جدید الحکاشات سے شاید بعض حضرات معجزہ شق القمر کے بارے میں شکوک و شبہات میں مبتلا ہوں مگر نہیں عین ممکن ہے کہ یہ الحکاشات اس معجزے کے لئے بعض شواہد مہیا کر دیں۔ یہ ہتہم بالشان محبثہ ہے جس کا قرآن کریم نے بطور خاص ذکر فرمایا ہے۔ مجدد نبوی کی ہندوستان کی دینی کتب میں بھی اس معجزے کا ذکر ملتا ہے۔ جس کو حضرت مولانا زکریا القین شاہ الوری نے شرح و بسط کے ساتھ اپنی تالیف ”توضیح العقائد“ (مطبوعہ دہلی) میں بیان فرمایا ہے۔ (مسعود)

ان اشعار میں ایک معجزہ کی طرف اشارہ کیا ہے اور وہ یہ ہے کہ صدیق اکبر رضی اللہ عنہ
 جب حضور صلی اللہ علیہ وسلم کو لے کر غارِ ثمود میں گئے تو دیکھا کہ جا بجا اس میں سُورِخ ہیں اس
 خیال سے کہ کوئی جانور حضور صلی اللہ علیہ وسلم کو تکلیف نہ دے، اپنے کپڑے پھاڑ کر سوداخوں
 کو بند کر دیا۔ ایک سُورِخ باقی رہا تو اس میں اپنے پاؤں کا انگوٹھا رکھ دیا اور حضور صلی اللہ علیہ وسلم کو
 اندبلا لیا حضور صلی اللہ علیہ وسلم نے آپ کے زانو پر سراقہ سے رکھ کر آرام فرمایا۔ اس غار میں
 ایک سانپ مشتاقِ زیارت رہتا تھا، اس نے اپنا سر صدیق اکبر کے انگوٹھے پر ملا مگر
 یہ جاں نثار کب اس کی سنتے تھے، اس خیال سے کہ جان جائے لیکن مجھ کو آرام میں
 خلل نہ آئے، پیر نہ اٹھایا، مجبوراً اس نے پاؤں میں کاٹ لیا حضور صلی اللہ علیہ وسلم جب بیدار ہوئے
 تو یہ واقعہ معلوم کر کے صدیق اکبر رضی اللہ عنہ کے پاؤں پر تعابِ دہن لگا دیا، فوراً سکون
 آگیا۔ لیکن ہر سال وہ زہر خورد کرتا، آخر اسی سے شہادت پائی۔

حمز بن العاص کی والدہ بیان کرتی ہیں کہ میں بروقت ولادت حضور صلی اللہ علیہ وسلم
 حاضر تھی تو جب آپ پیدا ہوئے تو میں نے دیکھا کہ سارا گھر زور سے مہر گیا اور تار سے
 اس قدر قریب ہو گئے تھے اور ٹک جاتے تھے کہ میں نے گمان کیا کہ اب یہ زمین پر گر
 پڑیں گے۔

اب ذرا آسمان سے نیچے کا سماں ملاحظہ کیجئے۔ ایک مرتبہ آپ جمعہ کا خطبہ منسرا
 رہے تھے کہ ایک اعرابی کھڑا ہوا اور عرض کیا کہ "یا رسول اللہ صلی اللہ علیہ وسلم! مالِ ہلاک
 ہوا جا رہا ہے اور ہماری عیال بھوکوں مر رہی ہے، مینہ طلب فرمائیں۔" آپ نے
 دونوں ہاتھ اٹھائے۔ اس وقت ابرہہ کے کسی ٹکڑے کا بھی نشان نہ تھا۔ راوی کہتے ہیں
 کہ ابھی آپ ہاتھ رکھنے نہ پاتے تھے کہ بادل ہر طرف سے پہاڑوں کی مانند گھر آئے
 اور آپ ابھی میز سے اُترنے نہ پاتے تھے کہ ریش مبارک سے بارش کے قطرات
 گرنے لگے۔ سو اس جگہ سے دوسرے جگہ تک برابر بارش ہوتی رہی۔ دوسرے جگہ کو

پھر کسی نے کھڑے ہو کر عرض کیا کہ " حضور صلی اللہ علیہ وسلم مکان گرہے ہیں مال ڈوبا جا رہا ہے۔" آپ نے پھر دونوں دست مبارک اٹھائے اور فرمایا کہ " ہمارے گرد برسے نہ ہم پر۔" اب جدھر آپ نے اشارہ فرمایا ادھر بھی سے ابر کھل گیا۔ یہاں تک کہ مدینہ پر تو پانی بالکل موقوف ہو گیا اور اطراف میں برساتا رہا۔ اطراف سے جو لوگ آتے تھے تھے مینہ کی کثرت بیان کرتے تھے۔ اس مہجے میں پانی اور جواہد فوں کی اطاعت ظاہر ہے۔

اب اور نیچے آئیے، حضرت علی کرم اللہ وجہہ فرماتے کہ میں حضور صلی اللہ علیہ وسلم کیساتھ تھا حضور صلی اللہ علیہ وسلم اطراف مکہ کی طرف نکلے، سو میں نے دیکھا کہ جو درخت یا پہاڑ یا سائے آتا تھا کہتا تھا "لَا تَلْمِزْ عَلَیْكَ يَا رَسُولَ اللَّهِ"۔

ایک مرتبہ حضور صلی اللہ علیہ وسلم جبل احد پر تشریف فرما ہوئے اور آپ کے ساتھ ابو بکر و عمر و عثمان رضی اللہ عنہم بھی تھے تو حضور صلی اللہ علیہ وسلم کے جاہ و جلال کی بڑاشت نہ لاکر پہاڑ تھر تھرانے لگا۔ آپ نے پائے مبارک مارا اور فرمایا کہ ادا احد ٹھہر تھہر پر ایک نبی ہے اور ایک صدیق ہے اور مذ شہید ہیں۔ اس مہجے میں جہاں پہاڑ کی اطاعت پر روشنی پڑتی ہے وہاں غیب کی خبر پر بھی کہ عثمان و عمر رضی اللہ عنہما کے متعلق یہ بھی بتلا دیا کہ یہ دونوں شہید ہونے والے ہیں۔

اب اور نیچے آئیے جب مکہ منظر سے حضور صلی اللہ علیہ وسلم نے ابو بکر رضی اللہ عنہ کے ساتھ مدینہ منورہ کی طرف ہجرت فرمائی تو سراقہ بن مالک نے آپ کا پیچھا کیا اور سراقہ لگاتا ہوا آپ کے قریب پہنچ گیا۔ ابو بکر رضی اللہ عنہ نے عرض کیا " میں ایک شخص نے آیا۔" فرمایا۔

لَا تَحْزَنْ إِنَّ اللَّهَ مَعَنَا (التوبہ: ۴۰)

"تم غم نہ کرو یقیناً اللہ تعالیٰ ہمارے ساتھ ہے۔"

پھر آپ نے زمین کو حکم دیا کہ۔

یا ارض خذیہ

اور زمین اس کو پکڑ لے

اس کا گھوڑا پیٹ تک زمین میں دھنس گیا۔ چلا یا کہ ”مجھے نجات دیکھتے ہیں تمہارے طلب کرنے والوں کو بھی پھیر دیا گا۔“ اور اس پر اُس نے قسم کھائی۔ حضور صلی اللہ علیہ وسلم نے دعا کی اور اُس نے نجات پائی۔ اس معجزے کو حضرت موسیٰ علیہ السلام کے معجزے کے مقابل آپ دیکھیں گے تو دیکھیں گے کہ اس معجزے میں رحمت کا پورا منظر نظر آئے گا کہ حضرت موسیٰ علیہ السلام سے قارون کمال زاری و عاجزی کرتا رہا لیکن انہوں نے کچھ رحم نہ کیا۔ اسی بہت سے وحی نازل ہوئی کہ ”موسیٰ (علیہ السلام) تم سے قارون نے کس مت زاری اور عاجزی کی مگر تم اس کے دلانے پر ہی جمے رہے۔ میری جناب میں اگر ایک مرتبہ بھی عرض کرتا تو میں اس کو نجات دے دیتا۔“ اب حضور صلی اللہ علیہ وسلم کے اس معجزے پر نظر ڈالیں کہ سر آدھرا نے ادھر عاجزی کی اور ادھر رحمت جو شش میں آئی اور اُس کو اس عذاب سے نجات دے دی بلکہ بعض دعائوں میں آیا ہے کہ تین مرتبہ ایسا ہی واقعہ ہوا کہ جب اُس نے زاری کی نجات دے دی اور جب اس نے کچھ شرارت کرنی چاہی، دھنسا دیا۔ کیا آپ کو کوئی ایسا کریم نظر آتا ہے کہ بار بار خطائیں کرنے پر چھوڑ دیا ہے۔

اب آئیے دیکھتے پائی پر کیسی حکومت تھی۔ حضور صلی اللہ علیہ وسلم نے تو بکثرت دریا بہاتے ہیں۔ کھاری کنوؤں کو میٹھا بھی کیا ہے۔ یہاں یہ بتا دوں کہ حضور صلی اللہ علیہ وسلم نے اس حکومت کا کچھ حصہ اپنے غلاموں کو بھی عطا فرمایا ہے یا نہیں؟ مصر جب فتح ہوا تو لوگوں نے وہاں کے حاکم حضرت عمرو بن عاص رضی اللہ عنہ سے کہا ”وہ ذیل کی یہ عادت ہے کہ جب تک ہر سہینہ ہم ایک کنواری (ڑکی) کا بھینٹ نہیں چڑھاتے، یہ جباری نہیں ہوتا۔“ آپ نے فرمایا کہ اب اسلام میں یہ بات نہیں ہو سکتی۔ چنانچہ جب ایسا نہ کیا گیا تو وہ تین ماہ تک جاری نہ ہوا۔ لوگ جب تنگ ہوتے اور شہر چھوڑنے پر آمادہ

ہوتے تو عمرو بن عاص نے خلیفۃ المسلمین حضرت عمر رضی اللہ عنہ کو اس واقعہ کی اطلاع دی حضرت نے ان کو ایک رقم لکھ کر بھیجا کہ اسے رُود نیل میں ڈال دو۔ اس میں تحریر فرمایا تھا۔
 "عمر کی طرف سے۔ اور رُود نیل! اگر تو اپنے آپ جاری ہوتا ہے تو جاری نہ ہو اور اگر واحد قہار کے حکم سے جاری ہوتا ہے تو ہماری اُس ہی سے شکایت ہے کہ وہ تجھے جاری کر دے۔"

چنانچہ جس رات عمرو بن عاص رضی اللہ عنہ نے وہ رقم ڈالا، اُسی رات وہ جاری ہو گیا۔
 اب نظر کیجئے شجر اور پتھروں کی جانب۔ ایک جہاد کے سفر میں آپ صلی اللہ علیہ وسلم کو قضاے حاجت کی ضرورت پیش آئی تو حضرت اسلمہ رضی اللہ عنہ سے فرمایا کہ دیکھو کہیں درخت یا پتھر ہیں! انہوں نے عرض کیا۔ ہاں۔ فرمایا جا کر ان سے کہو کہ رسول اللہ تمہیں حکم کرتے ہیں کہ اکٹھے ہو جاؤ۔ سو وہ کہتے ہیں کہ جب میں نے جا کر کہا تو خدا کی قسم ایک دم درخت قریب ہو کر ایک جگہ مل گئے اور پتھر بھی مل کر مثل دیوار ہو گئے۔ حضور صلی اللہ علیہ وسلم نے اس کے پیچھے بیٹھ کر قضاے حاجت کی۔ جب فارغ ہوئے تو فرمایا ان سے کہ دو کہ اب یہ حکم ہے کہ علیحدہ ہو جاؤ۔ وہ کہتے ہیں کہ خدا کی قسم میرا یہ کہنا تھا کہ وہ علیحدہ ہو کر اپنی اپنی جگہ چلے گئے۔"

اب آگ کی طرف توجہ کیجئے۔ حضرت انس رضی اللہ عنہ کے مکان پر ایک مرتبہ مہمان آئے، خادمہ جب دسترخوان لاتی تو وہ نہایت میلالتھا۔ حضرت انس رضی اللہ عنہ نے خادمہ سے فرمایا کہ اس کو تنور میں ڈال دو۔ چنانچہ اس نے تنور میں ڈال دیا۔ مہمانوں کو بڑی حیرت ہوئی اور اس انتظار میں رہے کہ اب اس کو لُواٹھی ہے اور دُھواں نکلے گا مگر وہاں نہ لُواٹھی اور نہ دُھواں نکلا۔ کچھ دیر کے بعد تنور میں دسترخوان نہایت سپید سیل پھیل سے پاک نکلا، مہمان حیران رہ گئے۔ دریافت کیا کہ اسے انس! یہ کیا معاملہ ہے آگ نے اس کو جلایا نہیں؟ فرمایا کہ یہ کیسے جل سکتا تھا۔ اس دسترخوان سے تیرے آقا

حضرت محمد مصطفیٰ صلی اللہ علیہ وسلم نے دست مبارک اور ذہن شریف پونچھے تھے تو
آگ کی کیا مجال کہ اس پر اثر کر سکے ؟

حضرت مرزا ندیم رحمۃ اللہ علیہ اس مجوزے کو فتویٰ شریف میں لکھ کر فرماتے ہیں :-

اے دل ترسندہ از نار و عذاب

باچناں دست و لبے کن اقتراب

پچوں جمادی را چنین شریف داد

جان عاشق را چہا خواہد کشتاد

زین جہت با یک دگر پیوستہ ایم
چشم مارا کیف صہبایش بس است
کہنہ را آتش زدنو آسندید
ہم چونوں اندر عروق قت است

دل بہ محبوب مجازی بستہ ایم
رشتہ با یک تولایش بس است
ستی او تا سخن ما دید
عشق او سرمایہ جمعیت است

(اقبال: اسرار بخدی، ص ۱۹۰)

نوٹ : یہ تقریر آخر میں کچھ نامکمل معلوم ہوتی ہے۔ مسودے میں جو کچھ تحریر فرمایا تھا،
نقل کر دیا گیا، لیکن ہے کہ کسی دوسرے مسودے میں اس تقریر کو مکمل فرمایا ہو۔ (مسودہ)

ادارہ مسعودیہ کی کتب ملنے کے پتے

۱۔ ادارہ مسعودیہ

۵۰۶/۲۔ ای ناظم آباد، کراچی۔ فون 6614747

۲۔ ضیاء الاسلام پبلی کیشنز۔

ضیاء منزل (شوگن مینشن) محمد بن قاسم روڈ آف ایم، اے، جناح روڈ،

عیدگاہ کراچی فون نمبر 2633819-2213973

۳۔ فرید بک اسٹال

38۔ اردو بازار، لاہور، فون: 042-7224899-7312173

۴۔ ضیاء القرآن

14۔ انفال سنٹر، اردو بازار، کراچی فون: 2630411-2210212


۵۔ مکتبہ غوثیہ

پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵

فون: 4910584-4926110

۶۔ مکتبہ الجامعہ نقشبندیہ بستان العلوم

کڈ ہالہ (مجاہدہ آباد)، آزاد کشمیر براستہ مہجرات، اسلامی جمہوریہ پاکستان



Designed by AL-HADI GRAPHICS 0300-2196467